

HEILSUFRØÐILIGA STARVSSTOVAN

P/F Damfar
Niels Finsensgøta 5
Postrúm 154
FO-110 Tórshavn

Tórshavn, hin 27. juni 2007
Málnr.: 680-200700931-2
Tykkara málnr.:
Málsviðgeri: JO / 35 64 22

Umhvørvisdeildin

LOYVI

Við heimild í grein 3 í løgtingslóg nr. 73 frá 10. mai 1994 um ílæt til øl, mineralvatn og lidnar leskidrykkir, sum seinast broytt við løgtingslóg nr. 47 frá 15. mai 2007 veitir Heilsufrøðiliga starvsstovan við hesum:

**Loyvi nummar
EB006**

Loyvið fevnir um:

Loyvi at selja og flyta inn mineralvatn og lidnar leskidrykkir í einnýtisíløtum, sum tilskilað

Tórshavn, hin 27. juni 2007

Bárður Enni
Stjóri

/

Jóhanna Olsen
Settur deildarleiðari

LOYVI AT SELJA OG FLYTA INN MINERALVATN OG LIDNAR
LESKIDRYKKIR Í EINNÝTSLUÍLØTUM

Loyvishavari

Vísandi til § 3 í løgtingslóg nr. 73 frá 10. mai 1994 um ílöt til øl, mineralvatn og lidnar leskidrykkir, sum seinast broytt við løgtingslóg nr. 47 frá 15. mai 2007, umframt umsókn frá 2. mai 2007 og 13. juni 2007 hevur Heilsufrøðiliga starvsstovan veitt loyvi til:

Navn, bústaður, telefon og faks hjá persóni virki, felagi ella stovni:

P/F Damfar
Niels Finsensgøta 5
Postrúm 154
FO-110 Tórshavn
Tel. 359977
Fax 359980

Úrdráttir og ílöt

Loyvið er givið at selja og flyta inn teir úrdráttir í teimum ílötum, sum eru nevnd í talvuni niðanfryi:

Góðkendir úrdráttir:				
Navn á úrdrátti	Slag av úrdrátti	Tilfar á ílati	Stødd á ílati	Merkt (mál)
Aqua d'or	Kelduvatn	Plast	0,5 ltr.	Danskt
Aqua d'or	Kelduvatn	Plast	1,5 ltr.	Danskt
Aqua d'or m/sportsprop	Kelduvatn	Plast	0,5 ltr.	Danskt
Aqua d'or Ice Tea Fersken	Íste	Plast	0,5 ltr.	Danskt
Aqua d'or Ice Tea Lemon	Íste	Plast	0,5 ltr.	Danskt
Aqua d'or Ice Tea Fersken Light	Íste	Plast	0,5 ltr.	Danskt
Aqua d'or	Kelduvatn	Glas	0,33 ltr.	Danskt
Aqua d'or	Mineralvatn	Glas	0,33 ltr.	Danskt
Evian	Kelduvatn	Plast	0,5 ltr.	Franskt/Enskt

Treytir

- Loyvishavari skal halda ásetingarnar í lögtingslóg nr. nr. 73 frá 10. maí 1994 um ílöt til øl, mineralvatn og lidnar leskidrykkir, sum seinast broytt við lögtingslóg nr. 47 frá 15. maí 2007, og tær reglur sum verða gjørdar við heimild í hesi lóg.
- Loyvishavari skal framhaldandi skráseta nøgdina av innfluttum, seldum, móttiknum og avhendaðum ílötum, og skulu hesar upplýsingar saman við yvirliti yvir inn- og útgoldið pant, latast loyvismyndugleikanum árliga, tó fyrstu ferð 3 mánaðar eftir at loyvið er givið.
- Loyvishavari skal tola møguligar broytingar í treytunum, um eftirlitsmyndugleikin, grundað á serliga tær upplýsingar, ið loyvishavarin hevur skyldu at lata loyvismyndugleikanum, metir tørv verða á hesum, fyri at pant- og returskipanin skal virka á nøktandi hátt.

Kunning

- Avrit av hesum loyvi við atknýttum fylgiskjølum verður latið Tollmyndugleikunum.
- Yvirlit yvir loyvishavarar og úrdráttir verður lagt á heimasíðuna hjá loyvismyndugleikanum.
- Loyvið frítekur ikki loyvishavaran fyri at útvega møgulig onnur loyvi ella góðkenningar, ið kravdar eru sambært aðrari lóg.

Kæruvegleiðing

Hendan avgerð kann sambært grein 24 í lögtingslóg nr. 132 frá 10. juni 1993 um fyrisitingarlóg kærast til landsstýrismannin við umhvørvismálum. Kæran skal sendast Heilsufrøðiligu starvsstovuni, sum síðan sendir hana til landsstýrismannin við umhvørvismálum saman við neyðugum skjølum.

Kærufreistin er fyra vikur frá tí degi, loyvi er givið. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.

Hjálagt: Fylgiskjal 1: Lögtingslóg nr. 73 frá 10. maí 1994 um ílöt til øl, mineralvatn og lidnar leskidrykkir, sum seinast broytt við lögtingslóg nr. 47 frá 15. maí 2007.
Fylgiskjal 2: Kunngerð nr. 54 frá 31. maí 2007 um ílöt, úrdráttir og pant.

Fylgiskjal 1:

LÖGTINGSLÓG NR. 73 FRÁ 10. MAI 1994 UM ÍLØT TIL ØL, MINERALVATN OG LIDNAR LESKIDRYKKIR, SUM SEINAST BROYTT VIÐ LÖGTINGSLÓG NR. 47 FRÁ 15. MAI 2007

Lögtingslóg nr. 73 frá 10.05.1994

Nr. 73

10. maí 1994

§ 1. Henda lóg fevnir um ílöt til øl, mineralvatn og aðrar lidnar leskidrykkir.

§ 2. ¹⁾ Loyvt er at framleiða, flyta inn og selja tær í § 1 nevndu drykkjuvörur í endurfyllingarílötum, t.e. ílöt, sum eftir nýtslu, skulu endurfyllast, og í einnýtluílötum, t.e. ílöt, sum eftir nýtslu, skulu verða nýtt til annað endamál enn tað upprunaliga.

Stk. 2 ²⁾ ¹⁾ Landsstýrismaðurin ásetir í kunngerð, hvørji ílöt og úrdráttir eru fevnd av § 1.

§ 3. ²⁾ ¹⁾ Áðrenn loyvt er at selja og flyta inn tær í § 1 nevndu drykkjuvörur í einnýtluílötum, skal søkjast um loyvi frá landsstýrismanninum.

Stk. 2. Í umsóknini skal m.a. tilskilast:

- 1) hvat slag av úrdrátti og ílati tað snýr seg um,
- 2) hvat framleiðarin ella innflytari hevur gjørt fyri at tryggja sær, at hann fær tómu ílötini aftur, og
- 3) til hvønn ílötini verða avhendað, umframt vátan frá móttakara um, at hesi verða endurnýtt.

Stk. 3. ¹⁾ Landsstýrismaðurin kann í loyvinum víkja frá treytini um endurnýtslu, um umsøkjari kann skjalprógvja, at tað er ógjørligt ella umhvørvisliga ikki ráðiligt at endurnýta viðkomandi ílöt.

Stk. 4. ¹⁾ Í loyvinum frá landsstýrinum verður m.a. útgreinað, hvørjar skrásetingar framleiðari og innflytari skulu gera í sambandi við sølu og móttøku av ílötum, og í hvønn mun hesar skulu latast landsstýrismanninum.

Stk. 5. ¹⁾ Innflytari skal vátta fyri tollmyndugleikunum, at loyvi er fingið frá landsstýrismanninum, áðrenn tær í § 1 nevndu drykkjuvörur í einnýtluílötum kunnu útflýggjast.

Stk. 6. ¹⁾ Landsstýrismaðurin hevur eftirlit við, at ásetingarnar í lógini og reglur, ásettar sambært lógini, verða hildnar.

Landsstýrismaðurin, ella tann myndugleiki, sum hann heimilar, kann frá innflytara, framleiðara ella seljara krevja allar upplýsingar og øll skjøl, ið neyðug eru í sambandi við útinnan av eftirlitinum.

Stk. 7. ¹⁾ Um treytirnar í loyvinum ikki verða hildnar, kann loyvið verða tikið aftur, eins og bann kann verða sett framleiðara, innflytara ella seljara fyri sølu av teimum í § 1 nevndu drykkjuvörum og ílötum.

Stk. 8. ¹⁾ Fyri viðgerð og avgreiðslu av loyvum eftir stk. 1 verður gjald kravt. Loyvi verður skrivað, tá goldið er.

§ 4. ¹⁾ Øll, sum framleiða, innflyta ella selja tær í § 1 nevndu drykkjuvörur og ílöt, skulu taka ímóti tómunum ílötum av tí slagi, ið tey selja.

Stk. 2. ¹⁾ Øll, sum keypa tær í § 1 nevndu drykkjuvörur og ílöt, skulu lata tómu ílötini inn aftur til

framleiðara, innflytara, heilsölu ella sölustað.

Stk. 3. ¹⁾ Við sölu av teimum í § 1 nevndu ílötum skulu bæði framleiðari, innflytari og sölustað krevja pant. Á sama hátt skulu framleiðari, innflytari og sölustað lata pant, tá nevndu ílöt verða móttikin.

Stk. 4. ¹⁾ Landsstýrimaðurin ásetir í kunngerð støddina á tí panti, ið skal verða kravt ella latið eftir stk. 3. Eisini kann verða ásett, at einki pant skal verða latið í sambandi við proviantering til toll- og avgjaldsfría nýtslu og sølu.

§ 5. ¹⁾ Framleiðarar, innflytarar og seljarar av teimum í § 1 nevndu drykkjuvørum og ílötum kunnu samskipa og samstarva við annan part um umsitingina av panti, innsavning og avhendan av tómunum ílötum.

Stk. 2. ¹⁾ Samskipan og samstarv eftir stk. 1 er treytað av loyvi frá landsstýrismanninum. Loyvið kann einans verða givið, um mett verður, at møguleikin at fáa tómu ílötini til høldar ikki versnar.

§ 6. Brot á hesa lóg verða sektað og hald verður lagt á ólógliga innfluttu ella seldu vøruna í nevndu ílötum. Reglurnar í § 18 og kap. 9 og 10 í lögtingslóg nr. 121 frá 23. desember 1991 um toll verða nýttar samsvarandi.

Stk. 2. ¹⁾ Feløg v.m. (løgfrøðiligir persónar) koma undir revsiábyrgd eftir reglunum í kapitli 5 í revsilógini.

Stk. 3. ¹⁾ Í reglum, sum eru ásettar við heimild í lógini, kunnu verða ásettar reglur um revsing við bót.

§ 7. Henda lóg fær gildi 1. juli 1994. Samstundis fer úr gildi lögtingslóg nr. 79 frá 27. juli 1989 um forboð móti innflutningi og sølu av øli, mineralvatni o.ø. lidnum leskidrykkjum í dósum og eingangsflosum.

¹⁾ Broytt við lögtingslóg nr. 47 frá 15. mai 2007, har § 2 er soljóðandi: " Stk. 1. Henda lögtingslóg kemur í gildi dagin eftir, at hon er kunngjörd. Stk. 2. Samstundis verður danski teksturin settur úr gildi.

²⁾ Broytt við Ll. nr. 88 frá 04.06.1996

Fylgiskjal 2:

Nr. 54

31. maí 2007

**Kunngerð um
ílöt, úrdráttir og pant**

Við heimild § 2, stk. 2 og § 4, stk. 4 í lögtingslóg nr. 73 frá 10. maí 1994 um ílöt til øl, mineralvatn og lidnar leskidrykkir, sum broytt við lögtingslóg nr. 47 frá 15. maí 2007, verður ásett:

Ílöt

§ 1. Framleiðsla, innflutningur og sœla av øli, mineralvatni og lidnum leskidrykkjum í ílötum úr glasi, plasti og metalli, eru fevnd av lógini.

Úrdráttir

§ 2. Framleiðsla, innflutningur og sœla av hesum úrdráttum í teimum í § 1 nevndu ílötum, eru fevnd av lógini:

- | | |
|------------------------|-------------------|
| 1) øl | 7) cider |
| 2) mineralvatn | 8) orkudrykkir |
| 3) kelduvatn | 9) ítróttadrykkir |
| 4) vatn | 10) íste |
| 5) sodavatn | 11) ískaffi |
| 6) liðugt blandað saft | 12) punch |

Pant

§ 3. Við sølu og móttøku av ílötum skal verða kravt og latið pant áljóðandi hesar upphæddir:

- 1) Kr. 1,25 við MVG fyri endurfyllingarílöt, sum rúma 0,5 litrum ella minni.
- 2) Kr. 3,75 við MVG fyri endurfyllingarílöt, sum rúma meira enn 0,5 litrum
- 3) Kr. 2,00 við MVG fyri einnýtsluílöt, sum rúma 0,5 litrum ella minni.
- 4) Kr. 4,00 við MVG fyri einnýtsluílöt, sum rúma meira enn 0,5 litrum

Stk. 2. Upphæddirnar í stk. 1 eru minstu upphæddir. Tó skal verða kravd og latin sama upphædd við sølu sum við móttøku av ílötum.

Proviering

§ 4. Í sambandi við proviering til toll- og avgjaldsfría nýtslu og sølu kann pant verða kravt og latið. Í teimum førum, har pant verður kravt og latið, skal tað gerast samsvarandi ásetingunum í § 3.

Gildiskoma

§ 5. Henda kunngerð kemur í gildi dagin eftir, at hon er kunngjørd.

Innlendismálaráðið, 31. maí 2007

Jacob Vestergaard (sign.)
landsstýrismaður

/ Rúni Joensen (sign)